

# వంశాల


దాని మీద - ప్లాస్కా.  
 ఆమె కనుమానం వచ్చింది దొక్కసారి.  
 తనెక్కడుంది? ఇది తమ యిల్లు కాదు. ఇది  
 తన గది కాదు. మరి? ఇక్కడికెలా వచ్చింది?

ఆమె - కళ్ళు మూసుకుని జ్ఞాపకం తెచ్చు  
 కుండుకు ప్రయత్నించింది. ఆలోచించడం కూడా  
 శ్రమే కలిగిస్తున్నట్లు ఆమె కంటి నరాలు పీకులు  
 పెట్టసాగాయి. సన్నగా తల నొప్పి ప్రారంభ  
 మయింది. అయినా ఆమె గతాన్ని జ్ఞాపకం  
 చేసుకోడం మానలేదు.

ఆ సాయంత్రం....  
 పొత్తి కడుపులో నొప్పులు. మొదట ఎక్కువ  
 బాధగా కాకుండా తేలిపోతూ.... క్రమక్రమంగా అవి  
 ఎక్కువ కాసాగాయి. భరించలేక - విలవిలలాడి  
 పోయింది. ఎలాగో ఫోను దగ్గరకి నడచింది.  
 అతికష్టం మీద నంబరు డయల్ చేసి "ప్రభూ!  
 నాకేమిదో ఐపోతుంది. చాలా భయం వేస్తుంది.

నీరసంగా కళ్ళు తెరిచింది యామిని.  
 రూఫ్ కి వేలాడుతూ - మెల్లగానూ కాక మరి  
 వేగంగానూ కాక మధ్యస్థ వేగంతో నిశ్శబ్దంగా  
 తిరుగుతూంది సీలింగ్ ప్యాన్. గది గోడలకి  
 ఒక్క చిత్రమయినా లేదు. తెల్లగా - బోసిగా  
 ఉన్నాయి.  
 మెల్లగా కళ్ళు పక్కకి తిప్పింది.  
 మంచం పక్కనే డాయర్.

ఉగాది కథల పోటీలో  
రెండవ బహుమతి  
రూ. 300 పొందిన  
కథ



## బి.కుసుమకుమారి

తక్షణం రండి...." అంది బలహీనంగా. అంతే కళ్ళు చీకట్లు క్రమాయి. గది - గిర్రున తిరుగు తున్నట్లయింది. కాళ్ళు తన భారాన్ని మోయలేక పోతున్నాయనిపించింది. ఫోను పక్కనున్న సోఫా లోకి వారిపోయింది.

తరువాత - అంతా - ఏదో కలలా జరిగింది.

ప్రభు వచ్చాడు. కంగారుగా తన నెత్తుకుని - కారులో చేర్చాడు. కొంచెంసేపు పరుగెత్తి కారు ఆగింది. ఎవరో తనని మెట్లమీదుగా తీసుకువెళ్ళారు. అక్కడ ఆ గదిలో ప్రకాశవంతమైన వెలుగు. ఆసుపత్రి వాసన. ఆ తను వచ్చింది హాస్పిటల్ కన్నమాట!

నూతిలోంచి వినపడుతున్నట్లు మాటలు.

ఒక కంతం ప్రభుడి. రెండోది డాక్టరు నీలది.

ఆమె అంటూంది "బహుశా నీజేరియన్ అవసరం కావొచ్చు. ఇంటర్నల్ చెక్ చేసి చెబుతాను."

ఆమె తనని పరీక్ష చేస్తూంటే పై ప్రాణాలు వైనే పోతున్నట్లునిపించింది.

ఎంత బాధ! నరాలు తోడేస్తున్నట్లు. తనకి స్పృహ తప్పిపోయింది.

మళ్ళీ కొంచెం తెలివాచ్చేసరికి -

కళ్ళు చూడలేనంత వెలుగు. కత్తుల చప్పుళ్ళు.

ఏం చేయబోతున్నారు తనని? కత్తులతో కోసి సంపేస్తారా? ఉహూ! తను చావడు. ప్రభుని విడచి తను వెళ్ళడు. తన ప్రాణంలో ప్రాణం ప్రభు. తను లేకపోతే అతనుండలేడు. తామిద్దరూ ఒకరి కొకరు ప్రాణం.

వెన్నులో నూదిపోటు. అబ్బ! తనకేమోతూంది? కళ్ళు వాటంతట అవే మూతలు పడిపోతున్నాయి. అయ్యో! తనని వాడి కత్తులతో చీరేస్తున్నారు. చీల్చేస్తున్నారు. బాధ తెలిసీ తెలియకుండా తనకే మోతూంది? ప్రభు ఏదీ? అతనుండే వీళ్ళు తననిలా చీరుతూంటే ఊరుకున్నాడా? ప్రభూ!

“యామినీ....మాడమ్.”

కళ్ళు తెరిచింది యామిని.

నిలువెల్లా మల్లరేకులు కప్పుకున్నట్లు తెల్లని స్కర్ట్ లో సిస్టర్!

“యస్. మీకు తెలివాచ్చింది” నవ్విందామె ధైర్యం చెబుతున్నట్లు.

“నేనెక్కడున్నాను? అహా! నాకేమయింది?”

“ఏమీ కాలేదు. మదర్ అయ్యారు. మీకు బేబీ పుట్టింది. కంగ్రాట్స్” చిరునవ్వుతో అభినందన లందించింది.

యామిని ముఖం ఒక్కసారి వికసించింది పద్మంలా.

“సిస్టర్!....నా బేబీ ఏది? త్వరగా తెచ్చి చూపవూ?”

నవ్వుతూనే వారింది సిస్టర్. “మీరు చాలా వీక్ గా ఉన్నారు. ముందు ఇంజక్షన్ తీసుకోండి. ఈలోగా బేబీకి స్నానం ఔతుంది. తెచ్చి చూపు తాను.” అంటూనే ఆమె ముఖంలోకి ఆశ్చర్య పోతున్నట్లు పట్టి పట్టి చూసి - ఒక్క నిట్టూర్పు వదిలింది.

“ఎమైంది?” నిర్లప్తంగా-నిరంజిలోకి ముందు ఎక్కిస్తున్న సిస్టర్ని చూస్తూ ఆత్రంగా అడిగింది యామిని.

“ఏమీలేదు.” అంటూ వచ్చి-నీడీల్ తో భుజం

దగ్గర ప్రిక్ చేసి మెల్లగా యింజక్షన్ ఇచ్చి - వెళ్ళ బోయింది.

“సి....స్ట....ర్....”

వెళ్ళిపోతున్నదల్లా ఆగి-వెనక్కి తిరిగిచూసింది.

“వారు....” అడగలేక - సిగ్గుపడుతున్నట్లాగి పోయింది.

“ప్రభు?”

“ఊ!”

“వాస్తూరు. కొంచెం సేపట్లో....”

యామిని కిప్పుడు నీరసమనేదే లేదు. ఆమె హృదయం ఆనందంతో గంతులు వేస్తూంది. ఆమె సంతోషం పట్టలేకపోతూంది. గర్వం ఆమెలో పొంగిపొరలుతూంది. తను అమ్మ అయింది!.... తనకి నలుగురులోనూ ప్రత్యేకత ఉంటుంది. త్రీకి అమ్మ అనిపించుకుంటే అదో హోదా. త్రీ జీవితానికి మాతృత్వమే సార్థకత. తనూ-సృష్టికి తోడ్పడ గలిగింది. చిన్న పాపతో తన యిల్లు కలకలలాడు తుంది. ఇక తనకి తీరికే ఉండదు. బేబీకి నీళ్ళు పోయడం....పాడరూ అదీ రాసి....బట్టలు మార్చి-నీటుగా ఆరోగ్యంగా ఉంచడం....ఆడించడం.... నిద్ర పుచ్చడం....ఓహో! చేతినిండా పనులే. క్షణం తీరికుండదు.

బేబీని చక్కగా పెంచాలి. ఆరోగ్యంగా. అందంగా, తెలివిగా తయారు చెయ్యాలి. ఫరవాలేదు. పిల్లల పెంపకం గురించి తను చాలా పుస్తకాలు చదివి చాలానే తెలుసుకుంది. తెలియనివి వుంటే ఏ చిల్డ్రెన్ స్పెషలిస్ట్ నో అడిగి తెలుసుకుంటుంది. పాపకి త్వరగా టాటా చెప్పడం నేర్పెయ్యాలి. ప్రభుని గేటువరకూ సాగనంపి - బేబీచేత టాటా చెప్పిస్తే ప్రభు - మురిసిపోతాడు. ముచ్చటపడతాడు.

అన్నట్లు, యికనుంచి యిల్లు మరీ శుభ్రంగానూ ప్రశాంతంగానూ ఉంచాలి. పెద్ద వాల్యూములో రేడియో పెట్టడం, ధ్వనులూ చేయకూడదు. ప్రశాంతమైన, ఆహ్లాదకరమైన వాతావరణంలో పెరిగే పాపలు భవిష్యత్తులో ఆదర్శంగా తయారౌతారుట. తన పాప-తనకి గర్వకారణం కావాలి. పాపవల్ల తనకి మంచి పేరు రావాలి. ఔను. తను-పాపనలాగే పెంచుతుంది. కంటికి రెప్పలా కాపాడు తుంది. క్రమశిక్షణతో పెంచుతుంది. పాప తనకి వెలుగు.

పాపకి-మంచి పేరు పెట్టాలి.

తన పాప అపురూపమైన పాప.

అపురూపమైన పాపకు అతికేలా అత్యంత అందమైన పేరు పెట్టాలి.

దీప్తి....జ్యోత్స్న....కాముది....శశి... ఏం పెడితే బాగుంటుందో?

తన ఒక్కతే తరమూ కాదు. ప్రభు సహాయం తీసుకోవలసిందే. అతనయితే - నిశ్చయంగా మంచి పేరు నిర్ణయించగలడు. ప్రభు సౌందర్యవిపాసి. రసహృదయుడు. తీరుబడి దొరికితే కవితలు వ్రాస్తాడు. లలితమైన భావాలు. సరళమైన శైలి. సుందరమైన పదాలు. మనిషిలాగే అతని భావాలూ సున్నితమైనవీ, సుందరమైనవీ. మనిషి సుకుమారంగా ఉంటాడు. ఏపని చేసినా సున్నితంగా చేస్తాడు. మనసు మృదువు. మాట మెత్తనా తీయనా. అటు వంటి మగవారు అరుదు. ప్రభు - తనకి లభించిన అమూల్యవరమే. నిజంగా-పూర్వజన్మనేదీ, పూర్వ జన్మ సుకృతమనేదీ ఉండే ఉంటుంది. కాకపోతే తనకి ప్రభు లభించడమేమిటి? ఎంత అదృష్టమో అతను తనకి భర్తకావడం. ఆ కరుణామయుడు కాదంటే తన గతేమయ్యేదో? చిన్నప్పుడు కష్టపడినవాళ్ళు పెద్దయ్యాక సుఖపడతారంటారు. ఆ మాట-తనపట్ల అక్షరాలా నిజమే అయింది. లేకపోతే-చీకటి నిండిన తన జీవితంలో వెన్నెలలు విరియడమేమిటి? అసలు-తను కలలోనయినా అనుకుండా యిటువంటి జీవితం లభిస్తుందని? ఇంత చక్కని జీవితం గురించి ఆశపడడానికయినా అర్హతలేని అథమ స్థితిలో గడిచింది తన బ్రతుకు.

యామిని శతవిధాల ప్రయత్నించింది. ఆ గడ్డు రోజులు తలుచుకోకుండా ఉండాలని. సుఖంలో-దుఃఖం నిండిన గతమూ; దుఃఖంలో సుఖమయమైన పాత రోజులూ మనిషికి జ్ఞాపకం రాకుండా ఉండవు కాబోలు!

“సిస్టరింకా బేబీని తీసుకురాదే?” విసుక్కుంది యామిని.

“ప్రభువొచ్చినా బాగుండును.”

సిస్టర్ బేబీని తీసుకురాలేదు, ప్రభూరాలేదు.

యామినికి గతమంతా గుర్తుకి రాక తప్పలేదు. ఆమె నీరసంగా, వెనక్కి దిండుమీదకి వారింది.

\*

తెలిసీ తెలియని వయసది. ఏదెనిమిదేళ్ళు. ఎప్పుడూ అమ్మా నాన్నా దేనికో ఒక దానికి దెబ్బలాడుకుంటున్నట్లే కనిపించేవారు. వాళ్ళ మాటల్లో “డబ్బు.... అప్పులు .... వీకల మీదకి

వచ్చాయి వ్యవహారాలు...." ఇటువంటివే విని వింటేవి. నాన్న కళ్ళెప్పుడూ ఎర్రగా ఉండేవి. అమ్మ ఎప్పుడూ దిగులువడుతున్నట్లు కనిపించేది. ఆవేశ....సాయంత్రం.

ఇంటాయన వచ్చాడు. "అరునెలల పైన అద్దె బాకీ. నీ కోసం కట్టించాననుకున్నావా? ఉల్పాగా ఉండడానికి ఇదేమీ దర్మసత్రంకాదు. అద్దె ఇచ్చావో సరే, లేదంటే తెల్లారేసరికి నీ చెంబూ తప్పేలా వీధిలోకి విసిరేసి నిన్నూ నీ కుటుంబాన్ని రోడ్డు మీదకి గెంటేస్తాను."

"కొంచెం వ్యవధి..." ప్రాణేయవద్దాడు నాన్న. "సిగ్గులేదా? అరునెలల నుంచీ ఇలాగే జరుపులు పెట్టుకుంటూ వస్తున్నావ్! వ్యవధిలేదు ఏమీ లేదు. తెల్లారేలోగా అద్దె ఇచ్చినాసరే, ఇల్లు వదిలి పోయినాసరే." తెగేసినట్లు చెప్పి వెళ్ళాడు.

ఇంటాయన ఇలా వెళ్ళాడో లేదో బోరెడంత మంది వచ్చి యింటి మీద వడ్డారు.

"పాలబాకీ...."  
"వెచ్చాలకొట్టు కాతా...."  
"బట్టలకొట్టు పద్దు...."  
"సిగరెట్ల అరువు...."

కట్టకట్టుకు వచ్చినట్లు వచ్చి వడ్డారు. పెద్దగా నోళ్లు పెట్టి అరిచారు.

నాన్న వారికేమీ జవాబు చెప్పలేదు. మాటలు రాని వాడిలా నిలబడిపోయాడు తల వంచుకుని.

"తేరగా తిని పోదామనుకున్నావా, ఎవడిబాబు సొమ్మునుకున్నావ్?"

ఒక్కొక్కరూ లోపలికి వచ్చేశారు. ఎవరిచేతి కందిన సామాను వారు పట్టుకుపోయారు. ఇంట్లో-సామాను మాత్రం ఏముందని?

తను వరండాలో ఓ మూల నక్కి జరుగుతున్నదంతా చూస్తూంది. తనకి చాలా భయం వేస్తూంది. ఏడుపు వస్తూంది. వాళ్ళందరూ దొంగల్లా వచ్చి తమ వస్తువులు పట్టుకుపోతూంటే నాన్న ఊరుకుంటాడేం? అసలు వాళ్ళని ఇంట్లోకి ఎందుకు రానిచ్చారు? బిక్కవచ్చి చూస్తూ ఉండిపోయింది.

ఇల్లు కాళీ బహిష్కరించి పూర్తిగా. ఏమీ మిగల లేదు తనూ అమ్మా నాన్నా తప్ప.

ఇరుగు పొరుగువాళ్ళు వింత చూసినట్లు చూసి వెళ్ళిపోయారు.



1. ఈ మధ్య ప్రపంచం దృష్టిని విశేషంగా ఆకర్షించిన దేశాలలో కంబోడియా ఒకటి. అయితే ఈ దేశం ఇప్పుడు మరో పేరుతో వ్యవహరింపబడుతోంది. ఆ కొత్త పేరు ఏమిటి? అట్లాగే ఆ దేశం రాజధానీనగరం ఏదో చెప్పగలరా?
2. మన దేశానికి ప్రధానమంత్రి శ్రీ మొరార్జీదేశాయ్ అని మీకందరికీ తెలుసు. ఈ మధ్య కేంద్ర ప్రభుత్వంలో ఉపప్రధానులు కూడా నియమింపబడ్డారు. వారు ఎంతమంది? ఎవరెవరు?
3. ప్రపంచంలో కల్లా ఎత్తైన శిలావిగ్రహం ఏది? ఎక్కడుంది?
4. భారత స్వాతంత్ర్య సమరాన్ని సమర్థించి అందులో పాలు పంచుకున్న ఐర్లండు వనిత ఎవరు?

అమ్మ - ఏడుస్తూంది.  
తను అమ్మదగ్గరకి పరుగెత్తింది. "అమ్మా!" ఒళ్లో వారిపోయింది.  
తనని దగ్గరకు తీసుకుని మరీ బిగ్గరగా ఏడవ సాగిందమ్మ. అమ్మ అలా ఏడుస్తూంటే తనకి ఎక్కువ భయమేసి ఎంతో ఏడుపొచ్చేసింది. అమ్మతో పాటు తనూ ఏడవడం మొదలు పెట్టింది.  
నాన్నవచ్చాడు. "ఏడవకండి."  
అమ్మ ఏడుపు ఆవలేదు. "ఏడుపుగాక ఏం మిగిలింది?"  
"చెబుతాను. ఇలా చూడు."  
నాన్న నవ్వుతున్నాడు. కాని - కళ్ళవెంట నీళ్ళు వస్తున్నాయి! ఆ నవ్వు తెచ్చిపెట్టుకున్నట్లుంది. ఇంతకీ అది ఏడుపా, నవ్వా? ఏమో.  
"ఈ కష్టాలు మనకిక ఉండవు."

5. మన దేశంలోని చిత్తరంజన్ లో విద్యుచ్ఛక్తితో నడిచే రైలు ఇంజన్లు తయారు చేస్తున్నారు. అసలు విద్యుచ్ఛక్తితో పయనించే రైలు ఇంజన్లు కనిపెట్టిన వ్యక్తి ఎవరు? ఏ దేశస్థుడు?
6. 1947 లో భారత్, పాకిస్తాన్ దేశాలతో పాటు మరో రెండు దేశాలు కూడా స్వతంత్ర దేశాలు అయ్యాయి. అవి ఏవి?
7. ఇది వేసవికాలం. ఎండలు మండిపోయే ఈ కాలంలో సూర్యుడు మన కంటికి అగ్నిగోళంవలె కనిపించడం సహజం. అయితే సూర్యగోళంలో అంతర్గతమై వున్న ఉష్ణోగ్రత ఎంతో చెప్పగలరా?
8. ప్రపంచంలో కల్లా అతి పెద్ద వజ్రం ఏది?
9. మన దేశంలోని ముఖ్యమైన మతాలు ఎన్ని? అవి ఏవి?
10. మేఘాలయ, నాగాలాండ్, త్రిపుర, హిమాచల్ ప్రదేశ్, మణిపూర్ రాష్ట్రాల రాజధానీనగరాలు ఏవో చెప్పగలరా?

[సమాధానాలు ఈ సంచికలోనే వున్నాయి. వెతికి మీ సమాధానాలతో సరిపోతాయేమో పోల్చి చూసుకోండి]

కొత్తమాట వింటున్నట్లు నమ్మలేనట్లు చూసిందమ్మ ఏడుపు ఆసి.  
"ఈ ఒక్కసారి నా మాట నమ్ము. త్రికరణ శుద్ధిగా నేను నిజమే చెబుతున్నాను. అబద్ధమాడడం లేదు. నిజంగా మన కష్టాలు గట్టెక్కేందుకు నేనో ఉపాయం ఆలోచించాను. దుర్భరమయిన మన బతుకులకి నిశ్చయంగా అదే తరుణోపాయం."  
నమ్మకం కలుగుతున్నట్లు ఆశగా చూసిందమ్మ.  
"మన బాధలు తీరేమార్గం భగవంతుడే మిగిల్చాడు. అందుకే నీ మొదలో మంగళసూత్రం వాళ్ళకంటపడలేదు. దేముడు దయామయుడు సుమా!"  
అమ్మ-మొదచుట్టూ చేతులు వేసుకుంది.  
"నీ మంగళసూత్రం యిటివ్వు."  
యివ్వలేనన్నట్లు తల అడ్డంగా ఊపిందమ్మ.

ఆమె కళ్ళలోకి మళ్ళీ నీళ్ళొచ్చేళాయి.

“కాదనకు. సందేహించకు. ఇక ఎప్పుడూ ఏమీ అడగను. మన బ్రతుకులు మలుపు తిరగ బోతున్నాయి. అద్భుతం మనని వరించి అందల మెక్కించబోతుంది. ఆపకు.” వేడుకుంటున్నట్లే అన్నాడు.

“అది కాదు. ఇది యిచ్చేందుకు నేను సంకోచించడం లేదు. కాని, దీన్ని నా చేతులతో తీసి యివ్వాలంటే....నాతరం కాదు. ఇది-మీరు కట్టిన తాళి. నా జీవితంలో ఏమయినా మిగిలిందంటే- యిదే...”

“మన ప్రేమానురాగాలూ అనుబంధమూ మంగళసూత్రాని కతీతం. మనహృదయాలు పెన వేసుకున్నాక, ఒకదానిలో ఒకటి కలసిపోయాక యీ చిన్న ప్రాణం లేని సూత్రంతో పనేమిటి? మరణంలో కూడా మన బంధం విడదు.”

మెల్లిగా అమ్మ మెడలోంచి మంగళసూత్రం విప్పేశాడు.

“కొంచెం సేపట్లో వస్తాను. దరిద్రానికీ దొర్భాగ్య జీవితానికీ స్వస్తి చేప్పే తరుణంలో మనం మంచి విందు చేసుకుందాం. సిద్ధంగా ఉండండి.”

నాన్న బయటకు వెళ్ళిపోయాడు నన్నూ అమ్మనీ వదిలి.

బుద్ధిదీపం ఎర్రగా వెలుగుతుంది.

గదిలో సామానేమీలేక బోసిగా బావురు మంటూన్నట్లుంది.

“అమ్మా! నా బొమ్మలపెట్టి కూడా పట్టుకు పోయారు దొంగలు.”

“మళ్ళీ కొనుక్కుందారే. మీ నాన్నగారు” మాట పూర్తిచెయ్యలేకపోయింది.

“ఆకలేస్తూండమ్మా.”

“మీ నాన్నగారొస్తారు. మితాయిలూ అవీ తెస్తారు.”

కొంతసేపటికి నాన్న వచ్చారు. పొట్లాలతో మితాయి అవీ తెచ్చారు.

అమ్మ అవి ముగ్గురికీ సర్పింది.

కొంచెం తిన్నదో లేదో - నోరంతా ఏదోలా బ కడుపులో వికారం పెట్టి, వాలిపోయింది. నన్ను గమనించనట్లు అమ్మా నాన్నా ఆ స్వీట్లు తినేస్తున్నారు. తనకు ఎక్కడలేని నిద్రా ముంచుకొచ్చింది.

కళ్ళు తెరిచేసరికి....

తనకి తెలియని చోట ఉంది. ఆ గదిలో ఎవరూ లేరు.

భయ మేసింది. “అమ్మా!....నాన్నా!” ఏడిచింది.

ఎవరో వచ్చారు. “భయంలేదు పాపా. మేమున్నాం.”

“అమ్మా....నాన్నా....?”

వాళ్ళొకరి ముఖం ఒకరు చూసుకున్నారు. కొంచెం సేపటికి - కాకీబట్టలేసుకున్న పోలీసాయన వచ్చాడు. నన్ను చూసి వెళ్ళాడు.

కొంచెం రోజులు గడిచాక, ఒక ముసిలాయన వచ్చి, “పాపా!” అని విలిచారు. ఆయన - తాతగారిలా ఉన్నారు గెడ్డాలా పండుజుత్తులతో. నాకేమీ భయం వెయ్యలేదు.

“నీపేరేమిటమ్మా?”

“యా...మి...ని...”

“గుడ్!” తనే తలనిమిరి - “చదువుకుంటున్నావా?” అని అడిగారు.

“ఊ! మూడోక్లాసు బి సెక్షన్.”

“వెరీగుడ్, నిన్ను మంచి బడికి తీసుకెళ్తాను. నాతో వస్తావా?”

“మా అమ్మా, నాన్నా?”

“నువ్వు బాగా చదువుకుని బుద్ధిగా ఉంటే, వస్తారు.”

తనకేడుపొచ్చింది, ఏమీ యి, ఆయన తనకు చాకులెట్లూ అవీ యిచ్చి ఊరుకోబెట్టారు. ఎత్తుకుని అవతలికి తీసుకువెళ్ళారు. అక్కడ జీపుంది.

“జీపులో షికారు వెళ్దామా? నీకు బొమ్మలూ బట్టలూ కొంటాను.”

“ఊ!” ఉత్సాహంగా అంది. తాత్కాలికంగా అమ్మనీ నాన్ననీ మరచిపోయింది.

బజారులో ఆయన తనకి చాలా కొన్నారు. బొమ్మలూ, బొమ్మల పుస్తకాలూ, బట్టలూ, చాకులెట్లూ, చిన్న సంచీ కొనిపెట్టి మళ్ళీ జీపెక్కించారు. జీపులో వెళ్తూంటే తమాషాగా ఉంది. జీపు పరుగెత్తి పరుగెత్తి ఒక పెద్ద గేటు దగ్గర ఆగింది. అక్కడ దింపి లోపలకు తీసుకువెళ్ళారు. అది- ఎంత పెద్ద యిల్లు! అక్కడ తనలాటి పావలెందరో ఉన్నారు.

తనక్కడ చాలాకాలం ఉంది. నిజానికక్కడే

పెరిగి పెద్దదయింది. బి. ఏ. పరీక్షలు వ్రాసింది. సంగీతం నేర్చుకుంది. కుట్టుపనులు నేర్చుకుంది. తనని తీసుకువచ్చిన తాతగారు యింకా ముసిలి బ పోయారు. ఆయన తల అచ్చంగా ముగ్గుబుట్టలా ఉండేది. ముఖం - విభూతి పండులా ఉండేది. ఆయనకి తనంటే ఎంతో వాత్సల్యం.

ఆవేళ....శరణాలయం వార్షికోత్సవం. ఊరి లోంచి చాలామంది వచ్చారు కార్యక్రమాలు తిల కించేందుకు. తను - బి. ఏ. ఫస్ట్ క్లాసులో పానై నండుకు శరణాలయం అభినందించింది. తరువాత - తను లలిత సంగీతం పాడింది. నృత్యం చేసింది. తన పాటలూ....నృత్యమూ సభికులను ఆకరించి నట్లున్నాయి. కరతాళధ్వనులతో హాలు మార్మో గింది. తరువాత పదిరోజులకి కాబోలు....

ఆ సాయంత్రం తాతగారు తనని విలిచారు. వారి గదికి వెళ్ళింది.

“చూడు యామినీ! నీ కోసం ఎవరో వచ్చారు. విజిటర్స్ రూములో ఉన్నారు.”

“నా కోసమా!” ఆశ్చర్యపడింది. ఇన్నేళ్ళ లోనూ తన కోసం ఎవరూ రాలేదు. ఇప్పుడు వచ్చిందెవరై ఉంటారు?

“వారు - ప్రభు. నీకు తెలిసిన వారు కాదు. కాని....నీతో మాట్లాడుతారుట. యామినీ నువ్వు వారితో మాట్లాడడానికేమీ సంకోచించనక్కరలేదు. వెళ్ళు.”

ఆశ్చర్యపడుతూనే అతిథుల గదిలోకి నడిచాను. అక్కడ ఒక్క యువకుడు తప్ప ఎవరూ లేరు. తాతగారు - వారంటే ఎవరో పెద్దాయననుకుంది తను.

“మీరు - యామినీ?”

“ఊ!” అంటూ ఒక్కసారి చూసిందతన్ని. చాలా అందంగా ఉన్నాడు. సన్నగా సుకుమారంగా బొమ్మలూ ఉన్నాడు.

“నా పేరు ప్రభు. చూడండి. మీతో కొంచెం మాట్లాడాలి. ఇక్కడ కంటే - కొంచెం విశాల మయిన ప్రశాంతమైన స్థలం ఏదన్నా ఉంటే....”

“అలా తోటవేపు వెళ్దాం పదండి -” దారి తీసింది. శరణాలయం ఆవరణలోనే కొంత మేర పూల తోట పెంచుతున్నారు. ఆ తోటలో ఫౌంటెనూ, కూర్చుండుకు బెంచీలు కూడా ఉన్నాయి. ఇద్దరూ కూర్చున్నారు. వాతావరణం మనోహరంగా ఉంది. అతను మెల్లగా అన్నాడు. “యామినీ!

మొన్న మీ గానం విన్నాను, నాట్యం చూశాను. రెండూ చాలా చక్కగా ఉన్నాయి. మీకు నా అభినందనలు."

"కృతజ్ఞతలు" తల వంచుకుని అంది తను.

"మీది - బహుముఖ ప్రజ్ఞ. మీరు అందమైన వారు. తెలివైనవారు. గాయని....నర్తకి."

సిగ్గుతోనూ ఆనందంతోనూ మౌనం దాల్చింది తను.

"మీవంటి వారు అరుదు. యామినీ! మిమ్మల్ని నేను - ప్రేమిస్తున్నాను."

త్రుళ్ళిపడి చూసిందతని వైపు.

"నేనెదురు చూసిన స్వప్నసుందరి మీరే! నేనేమీ ఆవేశంలో అనడంలేదు. ఆనాడు మిమ్మల్ని చూసినప్పటి నుంచీ యివాళివరకూ ఆలోచిస్తూనే ఉన్నాను. చాలా ఆలోచించాకనే నిర్ణయించుకున్నాను. నా పేరు ప్రభు. ఎమ్. కామ్ పాస్ట్రీ ఫర్మ్ లో పనిచేస్తున్నాను అకౌంటెంట్ గా. నెలకి పదిహేను వందల జీతం. క్వార్టర్స్ అవీ ఉన్నాయి. మీకు నేను నచ్చితే...."

సిగ్గువడుతూ అంది తను మెల్లగా - "అంతా తాతగారి యిష్టం."

"అదృష్టవంతుణ్ణి. మీకు నేను నచ్చినట్లేగా.... నేను తక్కిన విషయాలయనతో మాట్లాడతాను. అన్నట్లు నాకు అమ్మా నాన్నా లేరు. దూరపు బంధువులే ఉన్నారు." అతను తనని ఆశ్రయం వరకూ అనుసరించి తాతగారి గదిలోకి వెళ్ళాడు.

కొంచెం నేపట్లో పిలుపు వచ్చింది. ప్రభు - అక్కడే ఉన్నాడు. సిగ్గువడుతూ ద్వారం వద్దనే నిలుచుంది తను. తాతగారు దగ్గరగా రమ్మన్నారు. తన చేతిలోని కాగితం అందించి - "పైకి చదువమ్మా యామినీ!" అన్నారు.

అది - పాత వార్తాపత్రికలో కటింగ్. ఇద్దరి బొమ్మలు. దిగువ.... బయటికే చదివింది తను. "దుర్వ్యసనాలకి లోనై ఉద్యోగం పోగొట్టుకుని - ఆర్థిక బాధలకు తట్టుకోలేక పిరికివాడై తనతోపాటు తన భార్యని కూడా మృత్యువుపాలు చేశాడీ యువకుడు. ఆహారంలో విషం కలిపి యిచ్చాడు. తనూ తిన్నాడు. అదృష్టవశాత్తూ ఏడేళ్ళ పాప మరణం తప్పించుకుంది."

మెల్లగా చెప్పారు తాతగారు. "ఆ పాప యామినీ. హాస్పిటల్ నుంచి అనాథ శరణాలయానికి తెచ్చాను. బంధువులెవరూ యీమెను చేరదీయలేదు." ఆగి - "యామినీ యిక్కడే పెరిగింది.



'వంచిత' కథ రాసిన శ్రీమతి ఇచ్చాపురపు కుసుమ కుమారి, బి. ఎస్ సి వరకు చదువుకున్నారు. జన్మస్థలం శ్రీకాకుళం. ప్రస్తుతం అసకావల్లిలో వుంటున్నారు. రోగడ 'వనీత'లో 'మగబుద్ధి' అన్న కథను 'కవిత' అన్న పేరుతో రాశామె. ఆమె రాసిన 'వాహిని' అన్న నవల - ఆంధ్రజ్యోతి వారపత్రిక నిర్వహించిన నవలల పోటీల్లో (1972) ప్రథమ బహుమతి గెల్చుకున్నది. 'ఏటిలో కెరటాలు', 'వెన్నెల' - అన్న నవలలు పుస్తక రూపంలో వచ్చాయి. వలు మాస, వారపత్రికల్లో ఆమె రచనలు చేస్తున్నారు.

పట్టభద్రురాలైంది. సంగీతమూ నృత్యమూ వంటి లలిత కళలలో ప్రవేశం సంపాదించింది. ప్రభూ! నువ్వీమెను చట్టబద్ధంగా వివాహం చేసుకుందుకు సంసిద్ధుడివేనా?" అడిగారు.

"ఊ!" అన్నాడతను.

"ఎల్లండి కలుసుకో. యామినీ తరపున అంగీకారం తెలియజేస్తాను. నీ ఫోటో ఒకటివ్వ." దైరీలోంచి వెంటనే తన ఫోటో తీసి యిచ్చాడు.

చిత్రంగా చూస్తూంది తను.

ప్రభు వెళ్ళిపోయాక - గుమాస్తాని విలిచి - "ఈ ఫోటో పట్టుకుని యీ అడ్రస్ కి వెళ్ళి రేపు సాయంత్రాని కన్ని వివరాలూ తెలుసుకురా. యామినీ వివాహం చేసుకుంటానంటున్నాడీ యువకుడు." అని ప్రభు ఫోటో, వివరాలూ అందించారు. అతను వెళ్ళాడు.

"ఇవన్నీ కనీసపు ముందు జాగ్రత్తలు. అతని మాటలు నిజమోకాదో వాకబు చేసి - వరుడు

సవ్యమైనవాడయితే - రిజిస్టర్డ్ మ్యారేజ్ చేయిస్తాం."

తల ఊపింది తను. తను అనాథ! తన వెనుక చక్కని జీవితం ఏమీలేదు. ఇది తెలిసీ ప్రభు వివాహం చేసుకుంటాడా తనని? సందేహాలూ భయమూ పట్టుకున్నాయి.

నెల దాటేక - తనకీ ప్రభుకీ వివాహం జరిగింది రిజిస్ట్రార్ ఆఫీసులో. తరువాత - శరణాలయంలో చిన్న విందు. అక్కడినుంచి - ప్రభు యింటికి.

ఆ యిల్లు ఎంతో అందంగా, కళాత్మకంగా ఉంది. చిన్న గార్డెన్. కిటికీలకి ద్వారాలకి నిల్కతెరలు.

ప్రభు కొంచెం ప్రత్యేకమైన మనిషి. తెలియకపోతే పిచ్చి అనిపిస్తుంది. అన్నీ అందంగా ఉండాలి. ఎప్పుడూ మనుషులూ పరిసరాలూ ఆహ్లాదకరంగా కనిపించాలి. సర్వెంటయినా సరే రోజూ గెడ్డం గీసుకుని బట్టలు మార్చవలసిందే. డైనింగ్ టేబుల్ మీదకి మంచి క్రోకరీ ప్లేట్లు, కప్పులూ, సాసర్లు. ఎక్కడినుంచో తెప్పించాడట. అతనమిత సౌందర్యారాధకుడు. ప్రణయ కవిత్వమూ భావకవిత్వమూ అల్లేవాడు.

"మీకింత పిచ్చికదా అందమంటే, నన్నెందుకు చేసుకున్నారు?" అడిగేది తను తమాషాకి.

"నీ అందం నీకేం తెలుసు? నా కళ్ళు పెట్టుకుని చూడు."

"నేను ముసిలిదాన్నయి, అందం తగ్గిపోతే - ఏం చేస్తారు?"

"నీ అందం తగ్గదు. వయసుతో పాటు వన్నె పెంచుకుంటుంది."

అతనితో ఐదారు సంవత్సరాలూ యిట్టే గడచి పోయాయి తెలియకుండా. అసలే ప్రభుకి స్నేహితు లెక్కువ. వెడ్డింగ్ యానివర్సరీలకయితే ఎంతమంది వచ్చేవారో లెక్కే ఉండేది కాదు!

పాప కడుపులో పడింది.

"నేను చెప్పలేదూ, నువ్వు గర్భవతివి. అయినా నీ అందం పెరుగుతూనే ఉంది."

"ఇక యిలాటి మాటలు కట్టిపెట్టాలి. మన మధ్యకు మూడో వాళ్ళు వస్తారు. మీ మాటలు వింటే - నవ్వుతారు."

"ఏమీ నవ్వరు. నా పిల్లలు నాలాగే అందం గానూ ఉంటారు, సౌందర్యారాధకులూ ఔతారు."

“ఇన్నాళ్ళయినా మీ పిచ్చి తగ్గలేదు.”

“అది తగ్గేది కాదు పెరిగేదే.”

“మీకు బాబు కావాలా బేబీయా?”

“బాబయినా బేబీ అయినా అందంగా ఉండాలి, నీలాగ. సౌందర్యాన్నేషి కావాలి నీలా.”

నవ్వుకుంది అతని పిచ్చికి. తను అందమైనది. ప్రభు అందమైనవాడు. ఒకరంటే ఒకరికెంతో ప్రేమ. ప్రేమగా దాంపత్యం సాగించేవారికి అందమైన పిల్లలే పుడతారని ఎక్కడో చదివింది తను. ఏ విధంగా అయినా తమకి పుట్టబోయే పాప తప్పకుండా చక్కగా ఉండి తీరుతుంది.

అబ్బ! ఇంకా సిస్టర్ బేబీని తీసుకురాదే?

ప్రభు యింకా రాదే?

యామిని మనసు ఆశ్రుతతో కొట్టుకుంటూంది. బేబీ ప్రభులను చూడాలని ఆమె కలలు కంటూంది జరగబోయే సన్నివేశం గురించి.

బేబీని సిస్టర్ తెస్తుంది. రబ్బరు బొమ్మలా దేవతల పాపలా ముద్దొస్తూంటుంది బేబీ. ప్రభు వొస్తాడు. అంత చక్కని బేబీ నిచ్చినందుకు పొగడ్తలతో అభినందనలతో ముంచెత్తుతాడు. సున్నితంగా ముద్దు పెట్టుకుంటాడేమో!

“మాడమ్!”

“యామిని!”

అటునుంచి సిస్టర్.

ఇటునుంచి ప్రభు.

అయ్యో! ఎంత అశక్తురాలైపోయింది తను! తనంతట తాను లేచి కూర్చోలేదు.

కదిలితే బాధ.

ప్రభు వచ్చాడు బెడ్ దగ్గరగా. “యామిని!”

అతని ముఖం ఎందుకింత వాడిపోయింది? అలా ఉన్నాడే?

“నాకు ఆపరేషను చేశారనా యింత దిగులు మీకు? ఫరవాలేదు. త్వరలోనే కోలుకుంటాను. మళ్ళీ మునపటి యామినినై....”

“మాడమ్ బేబీని క్రాడిల్లో ఉంచేదా?”

అటువైపు చూసింది. అంతే.

యామిని ముఖం చీకటిలా ఐపోయింది. “నో!” అరిచింది ఆవేళంగా. “అసంభవం! నేను నమ్మను మోసం, దగా” బేబీ ఏడవసాగింది.

ఆమె అరుపులకి కాబోలు డాక్టర్ నీలిమ పరుగెత్తుకొచ్చింది. “ఏమైందంటూ ప్రభునీ

యామినినీ క్రాడిల్లో ఉన్న బేబీని చూసింది. ఆమె మెదడులో ఒక ఆలోచన మెదిలింది.

జాలిగా నిట్టూర్చుతూ “యామిని! మీరు ఎక్స్యూట్ కాకూడదు. మీకు చాలా విశ్రాంతి అవసరం. ప్రభూ! ఇందుకు మీ సహకారం కూడా అవసరం” అని అక్కడినుంచి వెళ్ళిపోయింది.

ప్రభు నిస్వర్ని విలిచి బేబీ నక్కడినుంచి తీసుకు వెళ్ళిపోమన్నాడు.

యామిని కళ్ళనుంచి ధారలు కట్టి కారు తున్నాయి కన్నీళ్ళు.

“నేను వెళ్తాను యామిని!”

వౌద్దన్నట్లు చూసిందామె అతనివంక సజల నయనాలతో.

“నీతో కొంచెం మాట్లాడాలి. కాని అందుకిది సమయం కాదు.”

“ప్రభూ!” భయంతో కంపించిపోయింది.

“చక్కగా విశ్రాంతి తీసుకుని కోలుకో.”

విశ్రాంతి! ఇంకెక్కడి విశ్రాంతి? ఇలా జరిగాక.

ఆమెకు దుఃఖం ముంచుకొచ్చింది. ప్రభు వెళ్ళిపోయాడు.

సిస్టర్ ఇంజక్షన్తో వచ్చింది.

“సిస్టర్! ఎందుకిలా జరిగింది?” దీనంగా అడిగింది.

“ఎలా?” ఏమీ ఎరుగనట్లు ముఖం పెట్టి అడిగింది.

“వారిని ప్రభుని చూశావుగా!! నన్నూ చూస్తున్నావు. మేము అందమైన వాళ్ళంకామా?”

“చాలా ప్రెటీ కపుల్. ఎవరు కాదనగలరు?”

“మరి చూ బేబీ?”

జాలి పడింది నర్స్.

నిజమే. ఈ తల్లి తండ్రులకా బేబీ పుట్టిందంటే వింతగానే ఉంటుంది. ఎవరూ నమ్మలేరు. వీళ్ళ బేబీ నల్లగా చింపాంజీ పిల్లలా వికృతంగా అసహ్యంగా ఉంటుంది. కంతం కూడా కర్కశంగా....

“ఎందుకన్న ప్రశ్నకి ఎవరు జవాబు చెప్పగలరు? సృష్టిలో ఎన్నో విచిత్రాలు జరుగుతుంటాయి. ఆరోగ్యవంతులయిన దంపతులకి వికలాంగులు జన్మిస్తూంటారు. ఒక్కొక్కప్పుడు అదనపు అవయవాలతో పుడుతుంటారు. వీటన్ని

టికీ కారణాలు చెప్పగలిగేంత అభివృద్ధి సాధించలేదు వైద్యశాస్త్రం. మీ బేబీ కొంతవరకూ నయమే. అవయవ లోపం లేదు.”

ముఖ్యమైన లోపం రూపమే. పెద్ద తలకాయ, సన్నని మెడ. ఎవరివో తెచ్చి పెట్టినట్లు ముఖాని కతకని కళ్ళు. నల్లని నలుపు రంగు వొళ్ళు. ఎంత వెదికినా కనిపించదు అందం. ఇటువంటి పిల్ల ఎలా పుట్టింది తనకి ప్రభుకి?

“ఒక్క మాటడుగుతాను. ఏమీ అనుకోక చెప్పవూ సిస్టర్?”

ఇంజక్షనివ్వబోయేదల్లా “అడగండి” అంది.

“నిజంగా చూ బేబీయేనా? ఏమయినా పొర బాటు జరగలేదుకద?”

“కథలలోనూ సినిమాలలోనూ తప్ప నిజంగా అలా జరగడం చాలా అరుదు. నీలిమా నర్సింగ్ హోమ్లో అటువంటివి పూర్తిగా అసాధ్యాలూ అసంభవాలూ. మీతో పాటు మరెవరూ దెలివరీ చెయ్యనేలేదు. కనుక మీ అనుమానం నిరాధారం.” ఇంజక్షనిచ్చి “బాగా విశ్రాంతి తీసుకోండి.” అని వెళ్ళిపోయింది.

యామిని మెదడుకి విశ్రాంతి ఎక్కడ? జ్ఞాపకాలు ఆలోచనలు....తను గర్భవతి అని లేడి డాక్టర్ చెప్పిందారోజు. ఇక ప్రభు చేనే ఆర్పాటాని కంతులేకపోయింది. కాశ్మీర్ నుంచి కుంకుమపువ్వు తెప్పించి పాలతో తాగమన్నాడు. అలా అయితే పుట్టబోయేవారికి చక్కనిరంగు వొస్తుందట. తన గదినంతటిసీ మంచి మంచి చిత్రాలతోటీ, అందమైన బొమ్మలతోటీ అలంకరించాడు. సౌందర్యాన్ని చూస్తూంటే - సంతానం సౌందర్యవంతులొలాపట! అతని మీద ప్రేమకొద్దీ అతని మాట ఒక్కటి జవదాటకుండా ఆచరించింది. నిజంగా అదో తపస్సు. తమాషాపన తపస్సు.

అంత తపస్సుకీ యిదా ఫలితం? తన తపస్సులో ఏం లోపముందని? తీయని సంగీతం విన్నా పాపకి కర్కశమైన కంఠమే వచ్చింది.

దేముడెంత నిర్దయుడు! ఉహూ! నిర్దయకాడు. కఠినత్వం! ఉహూ! హింసించి ఆనందించే తత్వం. తను అమ్మ అయిందని ఆనందించాలా, బేబీని చూసి ఏడవాలా? ఏం చెయ్యాలి? ఒక కంట ఆనంద బాష్పాలూ, మరో కంట దుఃఖాశ్రువులూనా! తన సంగతి సరే. ప్రభు సంగతేమిటి?

టోప్: సిస్టరిచ్చిన ఇంజక్షను నెడటివ్ కాబోలు. నిద్రవొస్తూంది.

\*

“రెండు మూడు రోజులలో డిస్కార్డ్ చేసేస్తానంది డాక్టర్.”

“ఊం.” అంది యామిని. నిజమే, తను చాలా కోలుకుంది శారీరకంగా.

“ఆ లోగానే మనం ఒక నిర్ణయానికి రావడం మంచిది.”

భయంగా చూసింది. దేని గురించి?

“బేబీ గురించి. శాపంలాటి పాప గురించి.” ఆ ప్రసక్తిరాగానే అతని ముఖంలో కండరాలు బిగిసి- ఎంత వికృతంగా మారిపోయాడు ప్రభు:

“ఆలోచించడానికేముందని:” అమాయకంగా అడిగింది.

“అంటే - నువ్వు ఆ పిశాచపు పిల్లని వెంట బెట్టుకుని వద్దామనుకుంటున్నావా?”

“మనం - మనుషులం, మన పాపా మనిషే. మరోలా ఎలా అవుతుంది?”

“చూడు యామిని: తర్కంతోనూ వాదన తోనూ నన్ను జయించాలనుకోకు. అది పూర్తిగా అనవసరం.”

“మీమీద నాకు గెలుపా: నేనటువంటి మూర్ఖురాలిని కాను. ఇది మీకూ తెలుసు.”

“థాంక్స్, నాకు తెలుసు, నా యామిని పూర్తిగా నాతో నహకరిస్తుందని, మనమిద్దరం అందచందాలలోనే కాదు అభిప్రాయాలలోనూ అభిమతాలలోనూ కూడా మేడ్ ఫర్ యీ చదర్. ఏం? ఎటొచ్చి బేబీ, దేముడు చేసిన పెద్ద పొరపాటు, ఎక్కడో పదెయ్యవలసినదాన్ని మన దగ్గర వదేశాడు. ఆ పొరపాటుని మనం సరిదిద్దాలి.”

“ఎలా?” ఆశ్రంగా చూసింది యామిని.

“మనకి పాప పుట్టనేలేదనుకుందాం. మనం మళ్ళీ చూమూలుగానే ఉందాం.”

“అంటే: పాపేమౌతుంది?” భయంగా చూసింది.

“అది నువ్వు తెలుసుకోనక్కరలేదు. తెలుసుకోకూడదు కూడా.” కఠినంగా అన్నాడు ప్రభు.

అంటే - పాపనేం చేయదలుచుకున్నాడు ప్రభు? ఏ శరణాలయానికైనా యిచ్చేస్తాడా అనాథ అని: లేకపోతే పాపను నిర్దాక్షిణ్యంగా చంపించేస్తాడా?



## ట్యూయిస్ డొకంత్ జాత్రులు

కావలసిన వస్తువులు: రెండు మూరల పొడవు, ఒక మూర వెడల్పు ఉండే ముదురునీలం కేస్ మెంట్ ట్యూయిస్ దారపు బండీల్. తెల్లదారము (మెషిన్ ది) నన్ను సూది.

ఈ చిత్రాలు చేయటం చాలా సులభమే అయినా నేర్పుతో ఒప్పిగా చేయాలి. కేస్ మెంట్ కయే ఖర్చు తప్ప ఖర్చు కూడా లేదు. మనం సెలక్ట్ చేసుకున్న బొమ్మ అందం వైనా, మన నేర్పువైనా దీని అందం ఆధారపడి ఉంటుంది.

ముందుగా కేస్ మెంట్ ఒట్ట మీద డిజైన్ డ్రాస్

“జరిగినది - జరగలేదని ఎలా అనుకునేది? పాపను కని తల్లిని గానని ఎలా మోసం చేసుకునేది నన్ను నేను? ప్రభూ! నన్ను పరీక్షించకు. ఊభ పెట్టకు. నేనే కాదు, ఏ తల్లి యిటువంటి పాపానికొడి గట్టలేదేమో. పాప కురూపే కావచ్చు. కాని-పాపను నేను అనాథను చేయలేను. క్షమించు.”

ప్రభు ముఖం జేవురించింది. అందమైన అతని ముఖం కోపంతో కండగడ్డే అయింది.

“అయితే - నామీద నీకు ప్రేమా, నా మాట మీద నీకు లక్ష్యమూ లేవన్న మాట.”

“కాదు ప్రభూ, కాదు. ఎంత మాత్రమూ కాదు. ఈ ప్రపంచంలో నాకెవరయినా ఉన్నారంటే - అది నువ్వొక్కడివే. నా ప్రాణం... జీవితం... సర్వస్వమూ నువ్వే. నిన్ను నేను ఎంత ప్రేమిస్తానో చెప్పడానికి నా భాష చాలదు. నేను చేసుకున్న అదృష్టం - మీ భార్యను కావడం.”

“నిన్నూ నేనెంతగానో ప్రేమిస్తానని నీకు తెలుసు. యామిని: నిజంగా నీకు నామీద ఉన్న

చేసుకోవాలి. మెషిన్ దారాన్ని సూదికెక్కించుకోవాలి. డిజైన్ అవుట్ లైన్స్ మీద ట్యూయిస్ దారాన్ని ఉంచుతూ వైన మెషిన్ దారంతో టాకా పోయాలి. టాకా పోసేటప్పుడు ట్యూయిస్ దారం లోంచి సూదిని తీస్తే పోగులు లేచిపోయి అసహ్యంగా వస్తుంది అందువల్ల కాడకుట్టుతో నీట్ గా కుడై ఎంతో పరిశీలనగా చూస్తేగాని మిషన్ దారం కనపడదన్న మాట. (ట్యూయిస్ దారానికి అడ్డంగా మిషన్ దారం కుట్టు వస్తాయి) బొమ్మంతా యిలాగే కుట్టేసేయాలి. చాలా సులభంగా పూర్తయిపోతుంది. పూర్తయ్యాక క్లాత్ అంచులకు వేరెడు వెడల్పున తెల్లటి వైపింగ్ వేయాలి అందంగా చెక్కించిన కర్ర ముక్కలను దూర్చటానికి వీలుగా వైనా, కిందా కొంచెం వెడల్పుగా మడిచి కుట్టాలి.

డాక్ బాక్ గ్రాండ్ తో తయారైన ఈ బొమ్మను వైయిన్ గా ఉండేవాలీకు హాగ్ చేస్తే చాలా అందంగా ఉంటుంది.

పురికొసతో కూడా యిలాగే తయారుచేయవచ్చు. జానపద చిత్రాలంటివైతేనే పురికొసతో చేయటానికి బావుంటాయి. పూర్తయ్యాక రంగులతో అలంకరిస్తే ఎంతో కళాత్మకంగా ఉంటుంది. కాదేదీ 'కళ' కనర్తం అన్నిస్తుంది అందంగా తయారైన ఈ చిత్రాలు చూస్తుంటే. చూసినవారందరి కళ్ళను తవ్వక అకర్షిస్తాయి. — బి. లలితా కిషోర్

ప్రేమని మాటలలో కాదు, చేకలలో చూపాలి.”

“తల్లి మనసు మీరర్థం చేసుకుండుకు ప్రయత్నించండి. నేను మీ భార్యనే. కాని - పాపకి తల్లిని కూడా. పాపనీ నన్నూ వేరు చేయబోకండి.”

“ముందొచ్చిన చెవుల కంటె - వెనకొచ్చిన కొమ్ములు వాడి. నాకంటె పాపే ఎక్కువా?”

“నన్ను అగ్ని పరీక్షకు నిలబెట్టకండి. రెండు కళ్ళల్లో ఏదెక్కువంటే ఎవరు చెప్పగలరు? స్త్రీగా నాకు భర్తా కావాలి, సంతానమూ కావాలి. దేన్నీ వదులుకోను.”

“యామిని: నువ్వూ పిశాచపు పాపను వెంట బెట్టుకొని యిటికొచ్చి - నలుగురి ముందూ నా పరుపు తీసి అపమానాల పాలు చెయ్యడానికి వీల్లేదు. స్కార్ట్ గా ఉండే నాకూ, బ్యూటీకి నిర్వచనంలా ఉండే నీకూ - యిటువంటి పాప పుట్టించంటే - నలుగురూ మన ముఖం మీదే నవ్వుతారు. నేను నిన్ను అమితంగా ప్రేమిస్తున్నాను. నాకు

నువ్వు కావాలి. నేను-పాపని ప్రేమించలేను సరికదా దెయ్యం పిల్లలాటి పాపం చే పట్టలేనంత అసహ్యం నాకు. పాపకి నా యింట్లోనూ జీవితంలోనూ కూడా స్థానం ఉండదు. అంటే - నీకు నేను కావాలో పాపే కావాలో తేల్చుకోవలసి ఉంటుంది. ఎట్టి పరిస్థితులలోనూ మీరిద్దరూ నా దగ్గరుండడం జరగదు. ఒకవేళ-నువ్వు నన్ను కాదని పాపవేషే మొగ్గితే- ఈ నర్సింగ్ హోమ్ నుంచి సరాసరి మరో చోటుకి వెళ్ళిపో. డబ్బుకోసం నువ్వు చింతపడ నక్కరలేదు. మీ పోషణకి చాలినంతకంటే ఎక్కువ గానే ముట్టజెపుతాను. నీ నిర్ణయం అదే అయితే- త్వరలో కోర్టు ద్వారా విడాకులు తీసుకుని విడిపోదాం."

ఒక్కొక్క మాటా ఒక్కొక్క పిడుగులా వినిపించింది యామినికి.

సౌందర్యాన్ని ప్రేమించి. అందాన్నారాధించే ప్రభులో యింత కఠినత్వం దాగుని ఉందా! అందంగా లేని పాప మీద అతనికెంత నిర్ణయం! ఎంతకనీ! ఎంత కోపం! అతని హృదయం యింత పాషాణ సదృశమా! పసిపాప మీద వగబట్టినట్లు ఎంత దారుణంగా మాట్లాడాడు!

"నేను వెళ్తున్నాను. డిశ్చార్జ్మెంట్లోగా ఏదో ఒక నిర్ణయానికి రా."

కళ్ళనిండా నీళ్ళతో - ఏమీ అనలేకపోయింది. శిలలా, శిల్పంలా మిగిలిపోయింది. అప్పుడే తెచ్చి పడుకోబెట్టింది కాబోలు-పాప ఏడుస్తూంది-గుక్క పట్టి. మెల్లగా తొట్టెలోకి చూసింది యామిని. తనని రక్షించమంటున్నట్లే ఏడుస్తూంది బేబీ.

"బేబీ! జరుగుతున్నది నీకు తెలిసిపోయిందా? నువ్వెటువంటి వలయంలో చిక్కుకున్నావో అర్థమై పోతుందా?"

మెల్లగా పాపను గుండెలమీదకు తీసుకుంది.

యామిని కనులు మూతలుపడిపోయాం - అనిర్వచనీయమైన ఆనందంతో. పాప - ఏడుపు ఆపింది వెచ్చని రక్షణ దొరికినట్లు.

"నేను నిన్ను వదలను. అనాథను చెయ్యను. అమ్మానాన్నా లేక నేననాథనయ్యాను. ఎవరూ ఉండని ఆ జీవితం ఎటువంటిదో నాకు తెలుసు. చూస్తూ-నిన్నూ దురదృష్టానికి ఎర చెయ్యను. నీకు నేనుంటాను పాపా, ఉంటాను. కలకాలం నీకు నేనుంటాను."



భయపడిన గడియలు రానేవచ్చాయి.

డాక్టర్ నీలిమ విజిల్ కివాచ్చి - "యామిని! ఇక మీరు యిక్కడుండాలి అవసరమేమీ లేదు. మందులు వ్రాసిస్తాను. వాడుతుండండి చాలు. ఒకటి రెండు వారాలలో మీరు మామూలు మనిషైపోతారు" అని-నవ్వుతూ దగ్గరకు వచ్చి-చెవిలో రహస్యం చెబుతున్నట్లు-"మీవారిని రెండు నెలలపాటు మరీ దగ్గరకి రానివ్వకండి." అంది.

గుండెల్లో అగ్నిపర్వతాలు బ్రద్దలౌతున్నా - బయటకు చిరునవ్వునవ్వి - సిగ్గునటించింది,

"గుడ్ లక్!:" అని వెళ్ళిపోయింది డాక్టర్ అక్కడి నుంచి.

"సిస్టర్! నాకోసారి పెన్నూ కాగితమూ యివ్వవూ?"

తెచ్చింది సిస్టర్.

కళ్ళవెంట ధారలుకట్టి కురుస్తోంది కన్నీరు. కళ్ళు మసకలు వేస్తున్నాయి.

హద్దుమీరిన విచారంతో హృదయం తొణికి పోతుంది. చేతులు వణుకుతున్నాయి. అయినా ఆమె పట్టుదలగా వ్రాయసాగింది.

"ప్రభూ!"

ఈ ఉత్తరం వ్రాయవలసివస్తుందని కలలో కూడా అనుకోలేదు. అదేమిటో, మొదటి నుంచీ నా జీవితం అనూహ్యమైన మలుపులే తిరుగుతూ వచ్చింది. ఇది - యిక చివరి మలుపే కావచ్చు. అమ్మానాన్నలు ఆత్మహత్య చేసుకోగా అనాథనయి శరణాలయంలో పెరిగిన నన్ను అర్థాంగిని చేసు కుని అత్యద్భుతమైన దాంపత్య జీవితం అందించారు. ప్రేమంటే ఏమిటో చవిచూపారు.

నేను శ్రీని. నెంటిమెంటనుకోండి, మరేమయినా అనుకోండి. శ్రీ హృదయంలో ప్రేమించే అరలు రెండుంటాయి. ఆమె తన ప్రేమని భర్తకి సంతానానికి కూడా పంచి యివ్వాలనుకుంటుంది. భర్తనీ సంతానాన్నీ సమంగా ప్రేమిస్తుంది. సృష్టి నిర్దేశించింది శ్రీని భార్యపాత్రే కాకుండా తల్లిపాత్ర కూడా ధరించమని. అమ్మ ననిపించుకోవాలని ఆరాటపడిపోయాను. చివరకా అదృష్టమూ వరించింది. కాని-నాకు అగ్నిపరీక్ష ఎదురయింది. నాలాగ ఎవరికథా ఉండదేమో! ఎంత దౌర్భాగ్యం!.... ప్రేమించిన భర్త, ప్రసవించిన పాపో, ఎవరో ఒకరే దక్కుతారు నాకు. అతి క్లిష్టమైన పరిస్థితేమిటంటే - ఆ ఎన్నిక నేనే చేసుకోవలసి రావడం.

చాలా ఆలోచించాను, మానసిక సంఘర్షణకి లోనయ్యాను. ఎంతో ఆవేదన అనుభవించాను. వివరీతమైన దుఃఖంతో విలవిలలాడిపోయాను. చివరకి - నాకు సమంజసమూ సహేతుకమూ అనిపించిన నిశ్చయానికి రాగలిగాను.

ప్రభూ! ఈ వ్యవస్థలో మగవాడికి మరో భార్య దొరకడం కష్టమేమీ కాదు. శ్రీ అందంతోచే తప్ప ఆమె ఆంతర్యంతో నిమిత్తం లేనప్పుడు అంద గత్తెలు లభించడం మరీ సులభం. కాని-

అమ్మ మాత్రం దొరకదు. భార్య లెందరయినా దొరకవచ్చు కాని, అమ్మ ఒక్కతే. ఎవరి ప్రేమకి నోచుకోక - అనాథగా బ్రతకడం ఎటువంటి శిక్షో నాకు అనుభవమే. నా దౌర్భాగ్యాన్ని పాపకి కూడా సంక్రమింపజేయడానికి నాకు మనస్కరించడంలేదు. ఈ వారసత్వం నాతో అంతరించిపోవాలి.

అందుకే - నేను పాపని వదలలేకపోతున్నాను. మీరంటే ప్రేమ, అనురాగం....భక్తి, గౌరవం ఎలా ఉన్నాయో, పాపంటేనూ వాత్సల్యం....జాలి.... శ్రద్ధ మమకారం ఉన్నాయి. పాపకి నేను తప్ప ఎవరున్నారని? గుడ్డు తెరవని పసిపాపని దిక్కు లేని దానిలా వదిలెయ్యడానికి మనస్సు అంగీ కరించడం లేదు.

నేను అందంగా ఉన్నా....నాకు పాప రూపం వెగటు కలిగించడం లేదు. పాప - నా కంటికి ముద్దుగానూ అందంగానే కనిపిస్తూంది - నిజంగా! నేను తల్లిని కావడంవల్లనేమో. కాకిపిల్ల కాకికి ముద్దే కదా?

క్షమించండి ప్రభూ! నన్ను క్షమించండి. మీరు నన్ను చాలా ప్రేమించినా ఆ ప్రేమను దక్కించుకోలేకపోతున్న దురదృష్టవంతురాలిని.

'భార్య' పాత్ర ముగిసిపోయి - 'తల్లి' పాత్ర ప్రారంభించడానికే నా మనసు మొగ్గుతూంది. శ్రీ అంటేనే యింతే ఏమో.

నా ఆంతర్యం....శ్రీ హృదయం అర్థం చేసు కుని....నన్ను క్షమించండి. శలవివ్వండి.

యామిని "

ఉత్తరం సిస్టర్ కిచ్చి...."వారొస్తే యివ్వు. బిల్లు వారు చెల్లిస్తా"రని పాపను భుజాన వేసుకుని నర్సింగ్ హోమ్ మెట్లు దిగసాగింది యామిని. నీరు నిండిన కళ్ళు....తడబడుతున్న కాళ్ళు.... తొణుకుతున్న హృదయం....భుజం మీది పాపను మరింత దగ్గరగా పొడుపుకుని నడవసాగిందామె విధి వంచితలా.